

# नाराज होकर गया किशोर चार दिन बाद किया बरामद

**जागरण संवाददाता, सम्भल (सिरसी):** नखासा थाना क्षेत्र में पिता की डांट के बाद घर से नाराज होकर गए किशोर को पुलिस ने चार दिन बाद बरामद कर स्वजनों के सुपुर्द कर दिया।

थाना क्षेत्र के गाँव हजरतनगर गढ़ी निवासी सुरेश सिंह का बेटा विवेक गाँव के ही एक निजी स्कूल में कक्षा नौ का छात्र है। स्वजनों ने बताया कि 13 नवंबर को किसी बात को लेकर सुरेश ने बेटे विवेक को डांट दिया था। इस पर विवेक नाराज हो गया और घर से निकल गया। तलाश करने पर उसका कोई सुराग नहीं लग सका तो उसकी गुमशुदगी दर्ज करा दी। थाना पुलिस भी रिपोर्ट दर्ज करने के बाद किशोर की तलाश में जुट गई। थाना प्रभारी धर्मपाल सिंह ने बताया कि मंगलवार को देर शाम सुरेश सिंह के घर एक अंजान नंबर से फोन आया।

जब फोन उठाया तो दूसरी तरफ से विवेक बोल रहा था। विवेक ने फोन पर स्वजनों से थोड़ी सी बात की और फोन को काट दिया। बेटे से बात करने के बाद स्वजनों ने फोन की जानकारी थाना क्षेत्र की सिरसी पुलिस चौकी प्रभारी संजय कुमार को दी। चौकी प्रभारी ने थाना प्रभारी निरीक्षक की मदद से नंबर को



अचानक गांव हुए किशोर को बरामद करने के बाद पूछताछ करते नखासा इन्स्पेक्टर धर्मपाल सिंह • जागरण

सर्विलांस की मदद से ट्रेस किया तो उसकी लोकेशन जनपद के चन्दाँसी में मिली। पुलिस टीम आनन-फानन में मोबाइल की लोकेशन के आधार पर रेलवे स्टेशन के पास पहुंच गई। जहाँ से पुलिस ने किशोर को बरामद कर लिया। स्वजन भी मौके पर पहुंच गए। पुलिस ने विवेक से जानकारी करने के बाद उसे स्वजनों के सुपुर्द कर दिया।

पेज से स्क्रीनशॉट करें : [https://www.jagran.com/local/uttar-pradesh\\_sambha-city-news-hindi.html](https://www.jagran.com/local/uttar-pradesh_sambha-city-news-hindi.html) पर भी देखें।

# युवती की दूसरी जगह शादी पर किया था एसिड अटैक, आरोपित गिरफ्तार

**जारा, रामपुर :** युवती पर एसिड अटैक के मामले में अजीमनगर थाना पुलिस ने आरोपित को गिरफ्तार कर लिया है। आरोपित युवती से प्यार करता था। युवती की शादी दूसरी जगह होने पर युवक ने उसके मुँह पर एसिड फेंक दिया। हालाँकि, पुलिस का कहना है कि युवक ने तेजाब के बजाय कोई और केमिकल फेंकने की बात बताई है।

एसिड अटैक की घटना दीपावली की शाम अजीमनगर थाना क्षेत्र में हुई थी। घटना के अगले दिन पुलिस ने युवती के भाई की ओर से घटना की रिपोर्ट दर्ज की थी। रिपोर्ट के मुताबिक युवती के गाँव के ही तफसील ने अपने दो साथियों की मदद से घटना को अंजाम दिया था। घटना के समय युवती गाँव में ही अपनी मौसी के वहाँ से घर आ रही थी। रास्ते में आरोपित युवक मिल गया। वह बाइक पर था और उसके दो साथ दो अन्य युवक भी थे। आरोपित ने युवती का हाथ पकड़कर खींचा। युवती की आवाज सुनकर भाई घर से बाहर निकल आया। इस पर आरोपित युवती पर तेजाब फेंककर भाग गया था। पुलिस घटना की रिपोर्ट दर्ज कर आरोपित की तलाश में जुट गई। युवक घटना के बाद दिल्ली फरार हो गया था। पुलिस की एक



एसिड अटैक का आरोपित तफसील • जागरण

टीम उसकी तलाश में दिल्ली भी गई थी। बुधवार को पुलिस को आरोपित के रामपुर आने की सूचना मिली थी। खौद चौकी प्रभारी श्रीओम शुक्ला ने उसे खौद चौक से गिरफ्तार कर लिया। अजीमनगर थाना प्रभारी संदिप कुमार ने बताया कि युवक ने पूछताछ में अपना जर्म कुबूल कर लिया है। वह युवती से प्रेम करता था। युवती की शादी दूसरी जगह होने पर वह उसे भगाकर ले जाना चाहता था। युवती के मना करने पर उसने साथ लावा केमिकल उसके मुँह पर फेंक दिया था। केमिकल को कुछ छोटो युवक के ऊपर पर भी आई थीं। केमिकल कौन सा है? इसके बारे में युवक को जानकारी नहीं है। मौके से मिले केमिकल के नमूने को जांच के लिए फॉरेंसिक लैब भेजा है। रिपोर्ट आने पर केमिकल का नाम पता चल सकेगा।